

శ్రీగాయత్రీ సుప్రభాతమ్

{॥ శ్రీగాయత్రీ సుప్రభాతమ్ ॥}

శ్రీ పాతూరి సీతారామాంజనేయులు కృత

॥ శ్రీరస్తు ॥

శ్రీ జానిరద్రితనయాపతిరబ్జగర్భః

సర్వే చ దైవతగణాః సమహర్షయోఽమీ ।

ఏతే భూతనిచయాః సముదీరయన్తి

గాయత్రీ - లోకవినుతే తవ సుప్రభాతమ్ ॥ ౧॥

పుష్పిచ్చయప్రవిలసత్కరకంజయుగ్మామ్

గంగాదిదివ్యతటిసీవరతీరదేశే- ।

ష్వర్ణమ్ సమర్పయితుమత్రజనాస్తవైతే

గాయత్రీ - లోకవినుతే - తవ సుప్రభాతమ్ ॥ ౨॥

కర్ణేఽమృతమ్ వికిరతా స్వరసంచయేన

సర్వే ద్విజాః శ్రుతిగణమ్ సముదీరయన్తి ।

పశ్యాశ్రమాసథ వృక్షతలేషు దేవి

గాయత్రీ - లోకవినుతే - తవ సుప్రభాతమ్ ॥ ౩॥

గావో మహర్షినిచయాశ్రమ భూమిభాగాత్

గన్తుమ్ వనాయ శనకైః శనకైః ప్రయాన్తి ।

వత్సాన్ పయోఽమృతరసమ్ నను పాయయిత్వ్యా

గాయత్రీ - లోకవినుతే - తవ సుప్రభాతమ్ ॥ ౪॥

శిష్య ప్రబోధనపరా వర మౌని ముఖ్యాః

వ్యాఖ్యాన్తి వేదగదితమ్ స్ఫుట ధర్మ తతత్త్వమ్ ।

స్వీయాశ్రమాఙ్గణతలేషు మనోహరేషు

గాయత్రి - లోకవినుతే - తవ సుప్రభాతమ్ ॥ ౫॥

శ్రోత్రామృతమ్ శ్రుతిరవమ్ కలయన్త ఏతే

విస్ఫుత్య గన్తుమటవీమ్ ఫలలాభలోభాత్ ।

వృక్షాగ్ర భూమిషు వనేషు లసన్తి కీరాః

గాయత్రి - లోకవినుతే - తవ సుప్రభాతమ్ ॥ ౬॥

మూర్తిత్రయాత్మకలితే నిగమ త్రయేణ

వేద్యే స్వరత్రయ పరిస్ఫుట మన్తరూపే

తత్త్వప్రబోధనపరోపనిషత్ప్రపణ్యే

గాయత్రి - లోకవినుతే - తవ సుప్రభాతమ్ ॥ ౭॥

విశ్వాత్మికే నిగమశీర్షవతంసరూపే

సర్వాగమాన్తరుదితే వరతైజసాత్మన్ ।

ప్రాజ్ఞాత్మికే సృజనపోషణసంహృతిస్థే

గాయత్రి - లోకవినుతే - తవ సుప్రభాతమ్ ॥ ౮॥

తుర్యాత్మికే సకలతత్త్వగణానతీతే

ఆనన్దభోగకలితే పరమార్థదత్త్రి

బ్రహ్మనుభూతివరదే సతతమ్ జనానామ్ ।

గాయత్రి - లోకవినుతే - సుప్రభాతమ్ ॥ ౯॥

తారస్వరేణ మధురమ్ పరిగీయమానే

మన్తస్వరేణ మధురేణ చ మధ్యమేన ।

గానాత్మికే నిఖిలలోక మనోజ్ఞ భావే

గాయత్రి - లోకవినుతే - తవ సుప్రభాతమ్ ॥ ౧౦॥

పాపాటవీ దహన జాగృత మానసా త్యమ్

భక్తాఘ పాలన నిరంతర దీక్షితాఽసి ।
త్వయ్యేవ విశ్వమఖిలమ్ స్థిరతాముపైతి
గాయత్రి - లోకవినుతే - తవ సుప్రభాతమ్ ॥ ౧౧॥

యా వైదికీ నిఖిల పావన పావనీ వాక్
యా లాకికీ వ్యవహృతి ప్రవణా జనానామ్ ।
యా కావ్యరూప కలితా తవ రూప మేతాః
గాయత్రి - లోకవినుతే - తవ సుప్రభాతమ్ ॥ ౧౨॥

దివ్యమ్ విమానమధిరుహ్య నభోఙ్గణేఽత్ర
గాయన్తి దివ్య మహిమానమిమే భవత్యాః ।
పశ్య ప్రసీద నిచయా దివిజాఙ్గనానామ్
గాయత్రి - లోకవినుతే - తవ సుప్రభాతమ్ ॥ ౧౩॥

హైమీమ్ రుచమ్ సకల భూమిరుహగ్రదేశే-
ష్వాధాయ తత్యత పరోపకృతౌ ప్రసన్నః ।
భానుః కరోత్యవసరే కనకాభిషేకమ్
గాయత్రి - లోకవినుతే - తవ సుప్రభాతమ్ ॥ ౧౪॥

దివ్యాపగాసు సరసీషు వనీ నికుఙ్ఢే-
మాచ్ఛాపచాని కుసుమాని మనోహరాణి ।
పుల్లాని సన్తి పరితస్తవ పూజనాయ
గాయత్రి - లోకవినుతే - తవ సుప్రభాతమ్ ॥ ౧౫॥

కుర్వన్తి పక్షినిచయాః కలగానమేతే
వృక్షాగ్రమున్నతతరాసనమాశ్రయన్తః
దేవి - త్వదీయ మహిమానముదీరయన్తే
గాయత్రి - లోకవినుతే - తవ సుప్రభాతమ్ ॥ ౧౬॥

విశ్వేశి - విష్ణుభగిని - శ్రుతివాక్స్వరూపే -
తన్మాత్రికే - నిఖిలమస్తమయస్వరూపే -
గానాత్మికే - నిఖిలతత్త్వనిజస్వరూపే -
గాయత్రి - లోకవినుతే - తవ సుప్రభాతమ్ ॥ ౧౭॥

తేజోమయి - త్రిభువనావనసక్తచిత్రే -
సన్ధాత్మికే - సకల కాల కలా స్వరూపే -
మృత్యుంజయే - జయిని - నిత్యనిరంతరాత్మన్ -
గాయత్రి - లోకవినుతే - తవ సుప్రభాతమ్ ॥ ౧౮॥

త్వామేవ దేవి - పరితో నిఖిలాని తన్వ్రా -
ణ్యాభాతి తత్త్వమఖిలమ్ భవతీమ్ వివృణ్యత్ ।
త్వమ్ సర్వదాఽసి తరుణారుణదివ్యదేహీ -
గాయత్రి - లోకవినుతే - తవ సుప్రభాతమ్ ॥ ౧౯॥

నిత్యాఽసి దేవి - భవతీ నిఖిలే ప్రపంచే
వన్ధ్యాఽసి సర్వ భువనైః సతతోద్యతాసి ।
ధీ ప్రేరికాఽసి భువనస్య చరాచరస్య
గాయత్రి - లోకవినుతే - తవ సుప్రభాతమ్ ॥ ౨౦॥

వన్ధామహే భగవతీమ్ భవతీమ్ భవాభి-
సన్తారిణీమ్ త్రికరణైః కరుణామృతాభై-
సమృశ్య చిన్మయతనో - కరుణార్థదృష్ట్యా
గాయత్రి - లోకవినుతే - తవ సుప్రభాతమ్ ॥ ౨౧॥

త్వమ్ మాతృకామయతనుః పరమ ప్రభావా
త్వయ్యేవ దేవి - పరమః పురుషః పురాణః ।
త్వత్తః సమస్త భువనాని సముల్లసన్తి

గాయత్రి - లోకవినుతే - తవ సుప్రభాతమ్ ॥ ౨౨॥

త్వమ్ వై ప్రసూర్నిఖిలదేవగణస్య దేవి
త్వమ్ స్తూయసే త్రిపవణమ్ నిఖిలైశ్చ లోకైః ।

త్వమ్ దేశ కాల పరమార్థ పరిస్ఫుటాసి
గాయత్రి - లోకవినుతే - తవ సుప్రభాతమ్ ॥ ౨౩॥

త్వమ్ గాధిసూను పరమర్షి వరేణ దృష్టా
తేజోమయీ సవితురాత్మమయాఖిలార్థా ।
సర్వార్థదా ప్రణత భక్త జనస్య శశ్యత్
గాయత్రి - లోకవినుతో - తవ సుప్రభాతమ్ ॥ ౨౪॥

సంకల్ప్య లోకమఖిలమ్ మనసైవ సూషే
కారుణ్యభావ కలితాఽవసి లోకమాతా ।
కోపాన్వితా తమఖిలమ్ కురుషే ప్రలీనమ్
గాయత్రి - లోకవినుతే - తవ సుప్రభాతమ్ ॥ ౨౫॥

ముక్తాభ విద్రుమ సువర్ణ మహేస్త్ర నీల
శ్వేతప్రభైర్ భువన రక్షణ బుద్ధి దీక్షైః ।
వక్త్రైర్యుతే - నిగమ మాతరుదారసత్వైః
గాయత్రి - లోకవినుతే - తవ సుప్రభాతమ్ ॥ ౨౬॥

కారుణ్య వీచి నిచయామల కాన్తి కాన్తామ్
బ్రహ్మాది సర్వ దివిజేడ్య మహాప్రభావామ్ ।
ప్రీత్యా ప్రసారయ దృశమ్ మయి లోకమాతః
గాయత్రి - లోకవినుతే - తవ సుప్రభాతమ్ ॥ ౨౭॥

శ్రీ లక్ష్మణాది గురు సత్కరుణైకలబ్ధ-

విద్యా విసీత మతియానయ మాజనేయః ।

సంసేవతేఽత్రభవతీమ్ భువతీమ్ వచోభిః

గాయత్రి - లోకవినుతే - తవ సుప్రభాతమ్ ॥ ౨౮॥

ఇతి సీతారామాజ్ఞనేయ కవి కృత గాయత్రీ సుప్రభాతమ్ ॥

Shri Paturi SitarAmAnjaneyulu is a contemporary

poet both in Sanskrit and Telugu.

This septuagenarian is a resident of Hyderabad, AP. India.

Please send corrections to sanskrit@cheerful.com

Last updated తీoday

<http://sanskritdocuments.org>

Gayatri Suprabhatam Lyrics in Telugu PDF

% File name : gAyatrIsuprabhAtaM.itx

% Category : suprabhAta

% Location : doc_devii

% Author : Shri Paturi Sitaramanjaneyulu

% Language : Sanskrit

% Subject : philosophy/hinduism/religion

% Transliterated by : MyP

% Proofread by : Desiraju H. Rao

% Latest update : June 9, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built

the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website